

டிசம்பர் - 17

## TNPSC துளிகள்

- ❖ சர்க்கரை ஏற்றுமதிக்கான மானியங்கள் தொடர்பான உலக வர்த்தக அமைப்பின் சர்ச்சைகளுக்கான தீர்வுக் குழுவுடன் மேற்கொள்ளப்பட்ட ஒரு விவாதத்தில் இந்தியா தோல்வி அடைந்தது.
  - பிரேசில், ஆஸ்திரேலியா மற்றும் கவுத்திமாலா ஆகிய நாடுகள் தாக்கல் செய்த புகாரின் பேரில், இந்தச் சர்ச்சைகளுக்கான தீர்வுக் குழு இந்தியாவிற்கு எதிராக தீர்ப்பளித்தது.
- ❖ துபாய் அரசானது உலகின் முதலாவது 100% காகிதமற்ற அரசாக மாறியது.
  - இது சுமார் 3 பில்லியன் அளவிலான திரஹாம் பணம் (350 மில்லியன் டாலர்) மற்றும் 14 மில்லியன் அளவிலான மனித உழைப்பு நேரம் போன்றவற்றைச் சேமிக்கும்.

## தமிழ்நாடு செய்திகள்

**JICA மற்றும் தமிழ்நாடு ஒப்பந்தம்**



- ❖ தொற்றா நோய்களைத் தடுப்பது மற்றும் அதைக் கட்டுப்படுத்துவதற்கான கலந்துரையாடல் ஒப்பந்தத்தில் ஜப்பான் சர்வதேச ஒத்துழைப்பு முகமை மற்றும் தமிழக அரசின் சுகாதாரம் மற்றும் குடும்பநலத் துறை ஆகியவை இணைந்து கையெழுத்திட்டுள்ளன.
- ❖ தொற்றா நோய்களைத் தடுத்தல் மற்றும் அதனைக் கட்டுப்படுத்துவதில் சுகாதார பணியாளர்களின் மேலாண்மை மற்றும் தொழில்நுட்பத் திறன்களை வலுப்படுத்தச் செய்வதில் இத்திட்டம் கவனம் செலுத்துகிறது.
- ❖ தொற்றா நோய்கள் காரணமாக ஏற்பட்ட உயிரிழப்புகளின் அளவானது மொத்த உயிரிழப்புகளில் 63% எனவும், 30 முதல் 70 வயதிற்குட்பட்டவர்களின் மத்தியில் தொற்றா நோய்கள் காரணமாக உயிரிழப்பு ஏற்படுவதற்கான வாய்ப்புகள் 23% எனவும் UNICEF தெரிவித்துள்ளது.
- ❖ இந்தத் திட்டமானது தமிழ்நாடு நகர்ப்புற சுகாதார நலத்திட்டத்துடன் (2016 ஆம் ஆண்டு மார்ச் மாதத்தில் கையெழுத்தான ODA கடன் திட்டம்) இணைந்து செயல்படும்.



- ❖ இது தமிழகத்தில் தொற்றா நோய்களின் மேலாண்மையை வலுப்படுத்துவதற்காக வேண்டி பல நடவடிக்கைகளைச் செயல்படுத்தும்.

## தேசியச் செய்திகள்

### ஓமைக்ரான் தொற்றைக் கண்டறியும் சோதனை

- ❖ SARS-CoV2 வைரசின் ஓமைக்ரான் திரிபினை வெறும் 90 நிமிடங்களில் கண்டறியும் RT-PCR அடிப்படையிலான ஒரு பரிசோதனை முறையை ஆராய்ச்சியாளர்கள் உருவாக்கி உள்ளனர்.
- ❖ இந்த ஆராய்ச்சியாளர்கள் டெல்லியின் இந்தியத் தொழில்நுட்பக் கல்விக் கழகத்தின் குஷ்மா உயிரியல் அறிவியல் கல்வி நிறுவனத்தினைச் சேர்ந்தவராவர்.
- ❖ இந்தச் சோதனையானது SARS-CoV2 வைரசின் இதர திரிபுகளில் இல்லாத, ஓமைக்ரான் திரிபிலுள்ள சில குறிப்பிட்ட பிறழ்வுகளைக் கண்டறிவதன் அடிப்படையிலானதாகும்.

### பசுமை ஹைட்ரஜன் உற்பத்தி

- ❖ பாரத் பெட்ரோலிய கழக நிறுவனமானது பாபா அணு ஆராய்ச்சி மையத்துடன் இணைந்து பசுமை ஹைட்ரஜன் உற்பத்திக்கான அல்கலைன் (கார) மின்னாற்பகுப்பு தொழில்நுட்பத்தை உருவாக்க உள்ளது.
- ❖ இது புதுப்பிக்கத்தக்க ஆற்றல் இலக்குகள் மற்றும் பசுமை இல்ல வாயுக்களைக் குறைத்தல் போன்ற இலக்குகளை அடைவதற்கான இந்தியாவின் உறுதிப்பாட்டிற்கு ஆதரவு அளிப்பதற்கான இத்தகைய முதல் வகை முன்னெடுப்பாகும்.
- ❖ இது இந்தியாவின் ஆற்றல் கலப்பீட்டில் தற்போதுள்ள 38% புதுப்பிக்கத்தக்க ஆற்றலின் பங்கினை 2030 ஆம் ஆண்டிற்குள் 50 சதவீதமாக உயர்த்த முயல்கிறது.

### போதை மருந்துகள் மற்றும் உளவெறியூட்டும் பொருட்கள் (திருத்தம்) மசோதா, 2021

- ❖ 2021 ஆம் ஆண்டு போதை மருந்துகள் மற்றும் உளவெறியூட்டும் பொருட்கள் (திருத்தம்) (Narcotic Drugs and Psychotropic Substances) என்ற ஒரு மசோதாவானது மக்களவையில் நிறைவேற்றப்பட்டது.
- ❖ இது விதிமுறைகளின் எண்ணிடல் முறையை மாற்றியமைப்பதற்காக வேண்டி ஒரு வாக்கியத்தில் மேற்கொள்ளப்படும் ஒரு அசாதாரண திருத்தமாகும்.
- ❖ 2021 ஆம் ஆண்டு மசோதாவானது 1985 ஆம் ஆண்டு போதை மருந்துகள் மற்றும் உளவெறியூட்டும் பொருட்கள் என்ற சட்டத்தினைத் திருத்தி அமைக்கிறது.
- ❖ இந்தத் திருத்தமானது ஒரு பிரிவு என்பது எதைக் குறிக்கிறது என்பதினைப் பற்றிய ஒரு சட்டப் பிரகடனத்தை உள்ளடக்கியதாகும்.
- ❖ இதன்படி, 2014 ஆம் ஆண்டு முதல் 2வது பிரிவின் viii-a வகுப்பானது 27வது பிரிவின் viii-b வகுப்புடன் ஒத்துள்ளது.

### சாபஹார் துறைமுகம்

- ❖ இந்தியா, ஈரான் மற்றும் உஸ்பெகிஸ்தான் ஆகியவை சாபஹார் துறைமுகத்தினை இணைந்துப் பயன்படுத்துவதற்கான ஒரு பேச்சு வார்த்தையில் ஈடுபட்டன.

- ❖ பிராந்திய இணைப்பினை மேம்படுத்துவதில் இந்தத் துறைமுகத்தின் ஒரு முக்கியப் பங்கினைப் பற்றியும் அவைக் குறிப்பிட்டன.
- ❖ ஓமன் வளைகுடாவின் அருகே அமைந்த ஈரானில் உள்ள சாபஹார் எனுமிடத்தில் சாபஹார் கடல்துறைமுகம் அமைத்துள்ளது.
- ❖ இத்துறைமுகமானது ஈரானின் ஒரே கடற்கரைத் துறைமுகமாகச் செயல்படுகிறது.
- ❖ மேலும் இது சாஹித் கலந்தாரி மற்றும் சாஹித் பெஹெஸ்தி எனும் இரு தனித்தனி துறைமுகங்களையும் உள்ளடக்கியது.



**பாலியல் தொழிலாளர்களுக்கு ஆதார் மற்றும் வாக்காளர் அடையாள அட்டை வழங்கல்**


**Durbar**  
Durbar Mahila Samanwaya Committee



- ❖ பாலியல் தொழிலாளர்களுக்கு வாக்காளர் அடையாள அட்டை, ஆதார் மற்றும் குடும்ப அட்டைகளை வழங்கும் பணிகளைத் தொடங்கச் செய்யுமாறு, மத்திய அரசிற்கு உச்ச நீதிமன்றம் உத்தரவிட்டுள்ளது.
- ❖ ஒவ்வொரு குடிமகனுக்கும் அவரது தொழிலைக் கருத்தில் கொள்ளாமல் அடிப்படை உரிமைகள் வழங்கப் பட வேண்டும் என்பதை இது குறிப்பிடுகிறது.

- ❖ தர்பார் மஹிளா சாமான்வயா குழு என்ற ஒரு தன்னார்வ நிறுவனம் தாக்கல் செய்த மனுவை விசாரித்த போது உச்சநீதிமன்றம் இந்த உத்தரவினைப் பிறப்பித்துள்ளது.
- ❖ கோவிட்-19 தொற்றுக் காலங்களில் பாலியல் தொழிலாளர்கள் எதிர் கொண்ட சில பிரச்சினைகளை இந்த மனு முன்வைத்தது.

### உடனடி சரிபார்ப்பு நடவடிக்கைக் கட்டமைப்பு



- ❖ இந்திய ரிசர்வ் வங்கியானது வங்கி சாரா நிதி நிறுவனங்களை உடனடி சரிபார்ப்பு நடவடிக்கைக் கட்டமைப்பின் கீழ் கொண்டு வந்துள்ளது.
- ❖ இந்தக் கட்டமைப்பின் கீழ், மூலதன நிறைவு விகிதம், வாராக் கடன்கள் மற்றும் முதல் கட்ட மூலதனம் போன்ற பரிமாணங்கள் நிர்ணயிக்கப்பட்ட அளவை விடக் குறைவாக இருக்கும் போது வங்கிசாரா நிதி நிறுவனங்கள் கட்டுப்பாடுகளை எதிர்கொள்ளும்.
- ❖ வங்கிகள் ஏற்கனவே இந்தக் கட்டமைப்பின் கீழ் கொண்டு வரப்பட்டுள்ளன.
- ❖ இந்தக் கட்டமைப்பு நிரந்தர வைப்பு நிதிகளைப் பெறும் அனைத்து வங்கி சாரா நிதியியல் நிறுவனங்களுக்கும் பொருந்தும்.
- ❖ எனினும் இது அரசிற்குச் சொந்தமான வங்கி சாரா நிதியியல் நிறுவனங்கள், வீட்டுக் கடன் நிதி நிறுவனங்கள், முதன்மை வழங்குநர்கள் மற்றும் மேல், இடை மற்றும் உயர் அடுக்குகளில் நிரந்தர வைப்பு நிதிகளைப் பெறாத வங்கி சாரா நிதியியல் நிறுவனங்கள் ஆகியவற்றைத் தன் வரம்பிற்குள் கொண்டிருக்காது.
- ❖ வங்கி சாரா நிதி நிறுவனங்களுக்கான உடனடி சரிபார்ப்பு நடவடிக்கைக் கட்டமைப்பு 2022 ஆம் ஆண்டு அக்டோபர் 01 முதல் செயல்படுத்தப்படும்.
- ❖ இது 2022 ஆம் ஆண்டு மார்ச் மாதத்திலும் அதன் பின்பும் வங்கி சாரா நிதி



நிறுவனங்களின் நிதிநிலையைப் பொறுத்துச் செயல்படுத்தப்படும்.

## சர்வதேசச் செய்திகள்

### வீடுகளில் கஞ்சா பயன்பாடு - மால்டா



- ❖ வீடுகளிலும் சுயப் பயன்பாட்டிற்கும் கஞ்சா குறித்த ஒரு பயன்பாட்டினைச் சட்டப் பூர்வமாக்கிய முதல் ஐரோப்பிய ஒன்றிய நாடாக மால்டா மாறியுள்ளது.
- ❖ ஒரு புதிய சட்டத்தின் கீழ், 18 வயது மற்றும் அதற்கு மேற்பட்டவர்கள் 7 கிராம் எடை வரையில் கஞ்சாப் பொருட்களை வைத்திருப்பதற்கு அங்கு அனுமதி வழங்கப் பட்டு உள்ளது.
- ❖ மேலும் வீட்டில் 4 செடிகள் வரை வளர்ப்பதற்கும் அங்கு அனுமதி வழங்கப்பட்டுள்ளது.

## பொருளாதாரச் செய்திகள்

### bob world wave

- ❖ பாங்க் ஆஃப் பரோடா வங்கியானது "bob world wave" எனப்படும் அணியக் கூடிய ஒரு பணவழங்கீட்டு வசதியினை அறிமுகப்படுத்தியுள்ளது.
- ❖ இந்த "bob world wave" வசதியினை உருவாக்க பாங்க் ஆஃப் பரோடா இந்திய தேசியப் பண வழங்கீட்டுக் கழகத்துடன் கை கோர்த்தது.
- ❖ இது ஏற்கனவே உள்ள NFC சார்ந்த தொழில்நுட்பத்தினைப் பயன்படுத்தி உருவாக்கப் பட்டது.
- ❖ இந்தத் தொழில்நுட்பமானது உலகளவில் மிகப்பெரிய அளவில் ஆர்வத்தைத் தூண்டி உள்ளது.
- ❖ மேலும், கடன் வழங்கும் நிறுவனங்கள் மிகவும் வசதியான மற்றும் பணமற்ற டிஜிட்டல் பண வழங்கீட்டு முறைகளை அதிகளவில் பயன்படுத்துவதற்காக வேண்டி இந்த

வாய்ப்பினைப் பயன்படுத்துகின்றனர்.



## மாநிலச் செய்திகள்

மாஜி வசுந்தரா பாடத் திட்டம்



पर्यावरण व वातावरणीय  
बदल विभाग,  
महाराष्ट्र शासन



- ❖ 1 ஆம் வகுப்பு முதல் 8 ஆம் வகுப்புகளுக்கான ஒரு விரிவான பாடத்திட்டத்தினை அறிமுகப்படுத்தும் பணியில் மகாராஷ்டிரா மாநில அரசு ஈடுபட்டுள்ளது.
- ❖ இது அடுத்த தலைமுறையினருக்குப் பருவநிலை பற்றிய உணர்வு மற்றும் பசுமையின் மதிப்புகள் போன்றவற்றைப் புகுத்துவதற்கான ஒரு முயற்சியாகும்.
- ❖ இந்தப் புதியப் பாடத்திட்டமானது சுற்றுச்சூழல் மற்றும் பருவநிலை மாற்றத் துறை மற்றும் UNICEF ஆகியவற்றால் உருவாக்கப்பட்டுள்ளது.
- ❖ இந்தப் பாடத்திட்டத்திற்கு "மாஜி வசுந்தரா பாடத்திட்டம்" எனப் பெயரிடப்பட்டுள்ளது.

- ❖ இது 1 ஆம் வகுப்பு முதல் 8 ஆம் வகுப்பு வரையிலான மாணவர்கள் மத்தியில் பருவ நிலை மாற்றம் போன்ற பிரச்சினைகள் குறித்துப் பயன்பாட்டு அடிப்படையிலான ஒரு விழிப்புணர்வை ஏற்படுத்தும் நோக்கத்துடன் அறிமுகப்படுத்தப்பட்டுள்ளது.

### முதல் FM வானொலி நிலையம் - லடாக்

- ❖ லடாக் ஒன்றியப் பிரதேசத்தின் தலைநகரான லே நகரில் அதன் முதல் FM வானொலி நிலையமானது நிறுவப்பட்டுள்ளது.
- ❖ இந்த முதல் வானொலி நிலையத்தினை லடாக்கிற்கான ஆலோசகர் உமாங் நருலா என்பவர் திறந்து வைத்தார்.
- ❖ லே & கார்கில் ஆகியவற்றிற்கான அதிர்வெண் ஆனது 91.1 FM ஆகும்.
- ❖ இது ஒரு வட்டார அளவில் 50 கி.மீ. தூரம் வரையில் செயல்படும்.



### பிரபலமானவர்கள், விருதுகள், மற்றும் நிகழ்வுகள்

#### DBS இந்திய வங்கி



- ❖ DBS இந்திய வங்கி என்ற ஒரு வங்கிக்கு எகனாமிக் டைம்ஸ் இதழின் 2021 ஆம் ஆண்டிற்கான சிறந்த வங்கி, நிதிச் சேவை மற்றும் காப்பீட்டு வசதி விருதுகளானது வழங்கப் பட்டுள்ளது.

- ❖ அந்த விருதுகளாவன,
  - புதுமைமிக்க API/தடையற்ற வங்கிமுறைப் பிரிவில் DBS rapid (நிகழ்நேரAPI) வசதி விருது.
  - 'சிறந்த டிஜிட்டல் நுகர்வோர் அனுபவ முன்னெடுப்பு' பிரிவில் நுண்ணறிவு வங்கி முறை விருது.

## விளையாட்டுச் செய்திகள்

### AIBA அமைப்பின் பெயர் மாற்றம்



- ❖ சர்வதேச குத்துச் சண்டைச் சங்கமானது AIBA என்ற தனது பெயர் சுருக்கத்தினை IBA என மாற்றியுள்ளது.
- ❖ அமெரிக்காவின் லாஸ் ஏஞ்சல்ஸ் நகரில் நடைபெற உள்ள 2028 ஆம் ஆண்டு ஒலிம்பிக் போட்டிகளில் இந்தப் போட்டியைச் சேர்ப்பதற்கான சில நிர்வாகச் சீர்திருத்தத் தொகுப்புகளை ஏற்றுக் கொள்வதற்கு இது உறுதியளிக்கிறது.

## முக்கிய தினங்கள்

### சர்வதேச தேநீர் தினம் - டிசம்பர் 15

- ❖ உலகில் தண்ணீருக்கு அடுத்தப் படியாக அதிகம் பயன்படுத்தப்படும் பானம் தேநீர் ஆகும்.
- ❖ முதலாவது சர்வதேச தேநீர் தினமானது 2005 ஆம் ஆண்டில் இந்தியாவில் புதுடெல்லியில் அனுசரிக்கப் பட்டது.
- ❖ எனினும் 2015 ஆம் ஆண்டில், சர்வதேச தேநீர் தினத்தினை உலகம் முழுவதும்





விரிவுபடுத்துமாறு ஐ.நாவின் உணவு மற்றும் வேளாண் அமைப்பிடம் இந்திய அரசு முன்மொழிந்தது.

